

# శ్రీ మహాలక్ష్మీ స్తోత్రమ్

॥ శ్రీ మహాలక్ష్మీ స్తోత్రమ్ ॥  
విష్ణు పురాణ

శ్రీ గణేశాయ నమః

సింహాసనగతః శక్రః సంప్రాప్యః త్రిదివం పునః ।  
దేవరాజ్యే స్థితో దేవీం తుష్టవాబ్జకరం తతః ॥ ౧ ॥

ఇంద్ర ఉవాచ

నమస్తస్యై సర్వభూతానాం జననీం ఆబ్జ సంభవామ్ ।  
శ్రియం మునీంద్ర పద్మాక్షీం విష్ణు వక్షస్థలః స్థితామ్ ॥ ౨ ॥

పద్మాలయాం పద్మకరాం పద్మపత్ర నిభేక్షణామ్ ।  
వందే పద్మముఖీం దేవీం పద్మనాభప్రియాం ఆహమ్ ॥ ౩ ॥

త్వం సిద్ధిః త్వం స్వధా స్వాహా సుధా త్వం లోకపావనీ ।  
సంధ్యా రాత్రిః ప్రభా భూతిర్మేధా శ్రద్ధా సరస్వతీ ॥ ౪ ॥

యజ్ఞవిద్యా మహావిద్యా గుహ్యవిద్యా చ శోభనీ ।  
ఆత్మవిద్యా చ దేవి త్వం విముక్తి ఫలదాయినీ ॥ ౫ ॥

ఆన్వీక్షీకీ త్రయీవార్తా దండనీతిః త్వమేవ చ ।  
సౌమ్యాసౌమ్యేః జగద్రూపైః త్వైతత్ దేవి పూరితమ్ ॥ ౬ ॥

కా త్వన్యా త్వమృతే దేవి సర్వయజ్ఞమయం వపుః ।  
అధ్యాస్తే దేవదేవస్య యోగచింత్యం గదాభృతః ॥ ౭ ॥

## శ్రీ మహాలక్ష్మీ స్తోత్రమ్

త్వయా దేవి పరిత్యక్తం సకలం భువనత్రయమ్ ।  
వినష్టప్రాయం అభవత్త్వయేదానీం సమేధితమ్ ॥ ౮ ॥

దారాః పుత్రాః తథా ఆగారం సుహృద్ ధాన్య ధన ఆదికమ్ ।  
భవత్యేతన్ మహాభాగే నిత్యం త్వత్ వీక్షణాన్ నృణామ్ ॥ ౯ ॥

శరీర ఆరోగ్యం ఐశ్వర్యం అరిపక్షక్షయః సుఖమ్ ।  
దేవి త్వత్ దృష్టి దృష్టానాం పురుషాణాం న దుర్లభమ్ ॥ ౧౦ ॥

త్వం అంబా సర్వభూతానాం దేవేదేవో హరిః పితా ।  
త్వయైతత్ విష్ణునా చ అంబ జగత్ వ్యాప్తం చరాచరమ్ ॥ ౧౧ ॥

మనఃకోశః తథా గోష్ఠం మా గృహం మా పరిచ్ఛదమ్ ।  
మా శరీరం కలత్రం చ త్యజేథాః సర్వపావని ॥ ౧౨ ॥

మా పుత్రాన్మా సుహృద్ వర్గాన్మా పశూన్మా విభూషణమ్ ।  
త్యజేథా మమ దేవస్య విష్ణోర్వక్షః స్థలాశ్రయే ॥ ౧౩ ॥

సత్త్వేన సత్య శౌచాభ్యాం తథా శీలాదిభిః గుణైః ।  
త్యజ్యంతే తే నరాః సద్యః సంత్యక్తా యే త్వయామలే ॥ ౧౪ ॥

త్వయా అవలోకితాః సద్యః శీలాద్యైరఖిలైః గుణైః ।  
కులైశ్చర్యైశ్చ పూజ్యంతే పురుషా నిర్గుణా అపి ॥ ౧౫ ॥

సశ్లాఘ్యః సగుణీ ధన్యః స కులీనః స బుద్ధిమాన్ ।  
స శూరః సచవిక్రాంతో యస్త్వయా దేవి వీక్షితః ॥ ౧౬ ॥

సద్యోవైగుణ్యమాయాంతి శీలాద్యాః సకలా గుణాః ।

## శ్రీ మహాలక్ష్మీ స్తోత్రమ్

పరాంగముఖీ జగద్ధాత్రీ యస్య త్వం విష్ణువల్లభే ॥ ౧౭ ॥

న తే వర్ణయితుం శక్తాగుణాన్ జిహ్వా అపి వేధసః ।  
ప్రసీద దేవి పద్మాక్షి మాఽస్మాంత్యాక్షీః కదాచనః ॥ ౧౮ ॥

శ్రీ పరాశర ఉవాచ

ఏవం శ్రీః సంస్తుతా సమ్యక్ ప్రాహ హృష్టా శతకృతుమ్ ।  
శ్రుణ్వతాం సర్వదేవానాం సర్వభూతస్థితా ద్విజ ॥ ౧౯ ॥

శ్రీః ఉవాచ

పరితుష్టాస్మి దేవేశ స్తోత్రేణానేన తే హరేః ।  
వరం వృష్ణీవ యస్త్విష్టో వరదాఽహం తవాగతా ॥ ౨౦ ॥

ఇంద్ర ఉవాచ

వరదా యదిమేదేవి వరార్హో యదివాఽప్యహమ్ ।  
త్త్రైలోక్యం న త్వయా త్యాజ్యమేష మేఽస్తు వరః పరః ॥ ౨౧ ॥

స్తోత్రేణ యస్తవైవేన త్వాం స్తోష్యత్యభి సంభవే ।  
స త్వయా న పరిత్యాజ్యో ద్వితీయాఽస్తువరో మమ ॥ ౨౨ ॥

శ్రీః ఉవాచ

త్త్రైలోక్యం త్రిదశశ్రేష్ఠ న సంత్యక్త్యామి వాసవ ।  
దత్తో వరో మయాఽయం తే స్తోత్రారాధన తుష్ట్యా ॥ ౨౩ ॥

## శ్రీ మహాలక్ష్మీ స్తోత్రమ్

యశ్చ సాయం తథా ప్రాతః స్తోత్రేణాసేన మానవః ।  
స్తోష్యతే చేన్న తస్యాహం భవిష్యామి పరాంగముఖీ ॥ ౨౪ ॥

శ్రీ పారాశర ఉవాచ

ఏవం వరం దదౌ దేవీ దేవరాజాయ వై పురా ।  
మైత్రేయ శ్రీః మహాభాగా స్తోత్రారాధన తోషితా ॥ ౨౫ ॥

భృగోః ఖ్యాత్యాం సముత్పన్నా శ్రీః పూర్వముదధేః పునః ।  
దేవ దానవ యత్నేన ప్రసూతా అమృత మంథనే ॥ ౨౬ ॥

ఏవం యదా జగత్స్వామీ దేవరాజో జనార్దనః ।  
అవతారః కరోత్యేషా తదా శ్రీః తత్ సహాయినీ ॥ ౨౭ ॥

పునశ్చపద్మా సంభూతా యదా ఆదిత్యోఽభవద్ధరిః ।  
యదా చ భార్గవో రామః తదా భూద్ధరణీత్వియమ్ ॥ ౨౮ ॥

రామత్వేచాభవత్సీతా రుక్మిణీ కృష్ణజన్మని ।  
అన్యేషు చ అవతారేషు విష్ణోరేఖా అనపాయినీ ॥ ౩౦ ॥

యశ్చైత శృణుయాజ్జన్మ లక్ష్మ్యా యశ్చ పఠేన్నరః ।  
శ్రియో న విచ్యుతిః తస్య గృహే యావత్ కులత్రయమ్ ॥ ౩౧ ॥

పఠ్యతే యేషు చైవర్షే గృహేషు శ్రీస్తవం మునే ।  
అలక్ష్మీః కలహాధారా న తేష్యాస్తే కదాచన ॥ ౩౨ ॥

ఏతత్తే కథితం బ్రహ్మన్యన్మాం త్వం పరిపృచ్ఛసి ।  
క్షీరాబ్ధౌ శ్రీర్యథా జాతా పూర్వం భృగుసుతా సతీ ॥ ౩౩ ॥

## శ్రీ మహాలక్ష్మీ స్తోత్రమ్

---

ఇతి సకల విభూత్య వాప్తిహేతుః స్తుతిరియం ఇంద్రముఖోద్గతా హి లక్ష్మ్యః ।  
అనుదినం ఇహ పఠ్యతే నృభియైర్వసతి న తేషు కదాచిదప్యలక్ష్మీః ॥ ౩౪ ॥

॥ ఇతి శ్రీ విష్ణు పురాణే మహాలక్ష్మీ స్తోత్రం సంపూర్ణమ్ ॥